

**சாராம்சம்:** இனிய குழந்தைகளே, நீங்கள் மரணிக்கும்போது, உலகமும் உங்களுக்கு மரணிக்கின்றது. தந்தைக்குரியவராக இருத்தல் என்றால், சரூர உணர்வைத் துண்டித்தல் என்பதாகும். ஒரேயொரு தந்தையைத் தவிர வேறு எவருமே நினைவு செய்யப்படலாகாது.

**கேள்வி:** இறுதிக் கணங்கள் நெருங்கிவருவதைப் பார்க்கும்வேளையில், நீங்கள் எச் சுலோகத்தை எப்பொழுதும் நினைவில் வைத்திருக்க வேண்டும்?

**பதில்:** “சிலரின் செல்வம் புதைக்கப்படும், சிலரின் செல்வத்தை அரசர்கள் எடுத்துக் கொள்வார்கள், ஏனையவர்களின் செல்வமோ சூறையாடப்படும்.” எப்பொழுதும் இச்சுலோகத்தை நினைவில் வைத்திருங்கள். ஏனெனில், மலையளவு துன்பம் வரவிருக்கின்றது, அனைவரும் மரணித்துவிடுவார்கள். குழந்தைகளாகிய நீங்கள் இப்பொழுது உங்களைத் தந்தையிடம் முழுமையாக அர்ப்பணிக்கின்றீர்கள். உங்களுடையவை அனைத்தும் பயனுள்ள முறையில் பயன்படுத்தப்படுகின்றன. நீங்கள் ஒரு பிறவிக்கு உங்களை அர்ப்பணிக்கின்றீர்கள், தந்தையோ 21 பிறவிகளுக்குத் தன்னை உங்களிடம் அர்ப்பணிக்கின்றார். 21 பிறவிகளுக்கு உங்களுக்கு லௌகீகத் தாய், தந்தையரிடமிருந்து எந்த ஆஸ்தியும் தேவையில்லை. பின்னர், துவாபரயுகம் முதல் உங்களது செயல்களுக்கேற்ப நீங்கள் ஒரு வெகுமதியைப் பெற்றுக்கொள்வீர்கள்.

**பாடல்:** நான் ஒரு சிறுகுழந்தை, நீங்களோ சர்வசக்திவான்.

ஓம் சாந்தி. கடவுளே அதிமேலானவர் என்பதை மனிதர்கள் புரிந்து கொள்கின்றார்கள். கடவுள் எப்பொழுதும் பரமாத்மாவாகிய பரமதந்தை என அறியப்படுகின்றார். அவரது பெயர் மேன்மையானது, அவரது வதிவிடமும் மேன்மையானதாகும். அவர் பரந்தாமமாகிய அனைத்திலும் அதிமேலான இடத்தில் வசிக்கின்றார். இப்பொழுது, அவர் தந்தையாகிய கடவுள் எனக் குறிப்பிடப்படுவதால், அனைவரும் நிச்சயமாக அவரது குழந்தையாகவே இருக்கவேண்டும். நாங்களே தந்தை என்று கூறமுடியாது. சர்வவியாபகம் என்ற கருத்துக்கேற்ப, அனைவருமே தந்தையாக ஆகுகின்றனர். ஆனால், அப்பாலுள்ள தாமமாகிய பரந்தாமத்தில் வசிப்பவரே பரமாத்மாவாகிய பரமதந்தை என அறியப்படுகின்றார். அவரே அதிமேலான கடவுளாவார். அதனாலேயே பக்தர்கள் அனைவரும் அவரை நினைவு செய்கின்றார்கள். கடவுள் பக்தர்களுக்கு பக்தியின் பலனைக் கொடுப்பதற்காக இங்கே வந்துள்ளார் என்றும் அவர்கள் கூறுகின்றனர். அத்தந்தையே சுவர்க்கத்தைப் படைப்பவராவார். எனவே, படைப்பவர் நிச்சயமாகப் புதிய உலகைப் படைப்பார். எனவே, அவர் எங்கே வருவார்? அவர் தூய்மையற்ற உலகிற்கு வருவாரா, அல்லது தூய் உலகிற்கு வருவாரா? பாருங்கள், இது மிக நன்றாகக் கிரகித்துக் கொள்ளப்பட வேண்டிய விடயமாகும். நீங்கள் சிறியவர்களல்ல, உங்களது சரூரத்தின் அங்கங்கள் முதிர்ச்சியடைந்து விட்டன(அயவரசந). அனைவரும் தந்தையை நினைவு செய்கின்றார்கள் என்பதை நீங்கள் அறிவீர்கள். இங்கே துன்பம் இருக்கின்றதென்பதை அவர்கள் புரிந்து கொள்கின்றார்கள். அவர்கள் கூறுகின்றார்கள்: “அமைதியும், சந்தோஷமும் நிறைந்த இடத்திற்கு எங்களை அழைத்துச் செல்லுங்கள்.” நாடகத்திற்கு ஏற்ப, தந்தை வர வேண்டும். இந்நாடகம் ஏற்கனவே நிச்சயிக்கப்பட்டது, அதில் எந்த மாற்றமும் இருக்க முடியாது. உலக வரலாற்றினதும், புவியியலினதும் சக்கரம் தொடர்ந்தும் சுழல்கின்றது. நான்கு யுகங்களும் தொடர்ந்து சுழல்கின்றன. கலியுகத்தின் பின்னரே சங்கமயுகம் வருகின்றது. இது கலியுகத்திற்கும், சத்தியயுகத்திற்கும் இடைப்பட்ட, நன்மை பயக்கும் யுகமாகிய புண்ணிய யுகமாகும். இது அதி மங்களகரமான யுகமாகும், அதாவது, அதியுயர்ந்த மரியாதைக் கோட்பாடுகளைக் கொண்ட, அதிமேலானவர்களாகுகின்ற யுகமாகும். இதைப்போன்று மேன்மையான யுகம் வேறு எதுவுமேயில்லை. சத்திய, திரேதா யுகங்களின் சங்கமம் மேன்மையானதல்ல. அதில் சந்தோஷத்தின் இரு கலைகள் குறைவடைகின்றன. இச்சங்கமயுகத்திற்கே புகழ் உள்ளது. தந்தையே அதிமேலானவர் என்பதை நீங்கள் புரிந்து கொள்கின்றீர்கள். அவர் சர்வவியாபகரல்லர். குழந்தைகள் பல தவறுகளைச் செய்கின்றார்கள். எனினும், நாடகத்திற்கு ஏற்ப, இத்தவறுகள் இடம்பெற வேண்டும். நான் வந்து, உங்களைத் தவறுகள் செய்வதிலிருந்து விடுவிக்கின்றேன்.

தந்தை கூறுகின்றார்: நூங்கள் என்னை அதிமேலான கடவுள் என அழைக்கின்றீர்கள், ஆனால், நானோ குழந்தைகளாகிய உங்களை என்னை விடவும் மேலானவர்களாக ஆக்குகின்றேன். இதனாலேயே பக்தர்கள் என்னை நினைவு செய்கின்றார்கள். எவ்வாறாயினும், சர்வவியாபகம் என்ற கருத்தினால், அவர்கள் என்னைத் தூசியில் இட்டதுடன், தாங்களும் மிகவும் வறுமையானவர்களாகவும், சந்தோஷமற்றவர்களாகவும் ஆகிவிட்டனர். பாரதம் சந்தோஷ பூமியாக இருந்தது. அது இப்பொழுது துன்பபூமியாகிவிட்டது. தந்தை கூறுகின்றார்: நான் இப்பொழுது உங்களை என்னைவிடவும் மேலானவர்களாக ஆக்குகின்றேன். நான்; ஒளித் தத்துவமாகிய பிரமாண்டத்தில், அதாவது பரந்தாமத்தில் வசிக்கின்றேன். நூங்களும் அங்கேயே வசிக்கின்றீர்கள், ஆனால் உங்களது பாகத்தை நடிப்பதற்காக, நூங்கள் இங்கே கழிற்றங்கி வருகின்றீர்கள். பிராமணர்களே அதிமேலான, உச்சிக்குடுமிகள் என்பதை நூங்கள் புரிந்துகொண்டுள்ளீர்கள். எனவே, அதிமேலான சிவபாபாவிற்கு என்ன அடையாளத்தைப் பயன்படுத்தலாம்? அவர் ஒரு நட்சத்திரமாவார். ஆத்மாவைப் போன்றே பரமாத்மாவும் இருக்கின்றார். ஆத்மா நெற்றியின் மத்தியில் பிரகாசிக்கின்ற நட்சத்திரமாவார். ஆத்மாவின் வடிவம் நட்சத்திரமாகும். இது நிச்சயிக்கப்பட்ட நாடகமாகும். ஆத்மாக்கள் அனைவரும் நிர்வாணதாமம் என அழைக்கப்படுகின்ற, ஒளித் தத்துவமாகிய பிரமாண்டத்தில், அசுரரி விருட்சத்தில் (in உழசிழசநயட வசநந) வசிக்கின்றார்கள். ஆத்மாக்கள் இனிய வடாகிய அசுரரி உலகிலிருந்தே வருகின்றார்கள். இப்பொழுது இது துன்பபூமியாகும். பல்வேறு பிரிவினைகள் உள்ளன. சத்தியயுகத்தில் எவ்வித பிரிவினைகளும் இல்லை. பாரதமே அதிமேன்மையான பூமியாக இருந்தது. பாபா சத்தியமானவர் என அழைக்கப்படுகின்றார். பாபா கூறுகின்றார்: நான் சத்தியபூமியை ஸ்தாபிப்பதற்காக வருகின்றேன். எனவே, நிச்சயமாகப் பழைய உலகம் அழிக்கப்பட்டு, புதிய உலகம் உருவாக்கப்பட வேண்டும். இப்பொழுது மலையாள துன்பம் வரவிருக்கின்றது. சிலரின் செல்வம் புதைக்கப்பட்டிருக்கும்.. குண்டுகளைத் தயாரிப்பதாலும், ஒருவரோடொருவர் கடுமையான பார்வையைக் கொண்டிருப்பதாலும் அனைத்துமே இறுதியில் முற்றுமுழுதாக அழிக்கப்பட்டுவிடும் என்பதையும் அவர்கள் புரிந்துகொள்கின்றார்கள். எவ்வாறாயினும், அவர்களை அத்தகைய செயல்களைச் செய்யுமாறு தூண்டுபவர் யாரென்பதை அவர்கள் உணர்ந்து கொள்வதில்லை. அவர்களது வயிற்றிலிருந்து ஏவுகணைகள் வெளிப்பட்டதாக கதையில் குறிப்பிடப்பட்டிருக்கின்றது. அவையனைத்தும் புத்திக்குரிய கேள்வியாகும். அவர்கள் தங்களது சொந்த நாட்டையே அழித்துவிடுவதற்காகக் குண்டுகளைத் தயாரிக்கின்றார்கள். மூன்று சேனைகள் உள்ளன: யாதவர்கள், கௌரவர்கள், பாண்டவர்கள். யாதவர்களும், கௌரவர்களும் ஒருவரோடொருவர் சண்டையிட்டு, தங்களைத் தாங்களே அழித்துக் கொள்கின்றார்கள். பாண்டவர்களுக்கும், கௌரவர்களுக்குமிடையில் சண்டை இடம் பெறுவதில்லை. நூங்கள் எவருடனும் சண்டையிடுவதில்லை. நூங்கள் யோக சக்தியைக் கொண்டிருக்கின்ற இராஜரிஷிகள். சந்நியாசிகள் ஹத்தயோகி ரிஷிகளாவர். அவ்வாசகங்கள் சங்கராச்சாரியாரால் பேசப்பட்டன, இவ்வாசகங்களோ சிவாச்சாரியாரால் (ஆசிரியராகிய சிவன்) பேசப்படுகின்றன. கிருஷ்ணாச்சாரியார்(கிருஷ்ணரால் பேசப்படும் வாசகங்கள்) எனக் கூறப்படுவதில்லை. அவர் மூண்டும் ஒரு முறை ஸ்ரீ கிருஷ்ணர் ஆகுவதற்காக இப்பொழுது ஞானத்தைப் பெறுகின்றார். அந்த இராச்சியம் இப்பொழுது ஸ்தாபிக்கப்படுகின்றது. நூங்கள் இப்பொழுது தூய்மையற்ற முட்களிலிருந்து தெய்வீக மலர்களாக ஆகுகின்றீர்கள். நூங்கள் பாடலிலும் கேட்டீர்கள்: வந்து, அஜாமிலைப் போன்ற பாவிகளாக உள்ள எங்களை ஈடேற்றுவீர்கள். தூய்மையாக்குபவர் உங்களைச் சாதாரண மனிதனிலிருந்து நாராயணனாகவும், அரசர்களுக்கெல்லாம் அரசராகவும் ஆக்குகின்ற சற்குருஷமாவார் எனக் கூறப்படுகின்றது. இது உங்களது இலக்கும், குறிக்கோளுமாகும். இது, நாங்கள் சாதாரண ஆணிலிருந்து நாராயணனாகவும், சாதாரண பெண்ணிலிருந்து இலக்ஷ்மியாகவும் ஆகுகின்ற பாடசாலையாகும். இதில் குருட்டு நம்பிக்கை என்ற கேள்விக்கே இடமில்லை. பாடசாலைகளில் இலக்கும், குறிக்கோளும் இருக்கும். நூங்கள் உங்களது எல்லையற்ற ஆஸ்தியைப் பெற்றுக் கொள்வதற்காகத் தந்தையிடம் வந்திருக்கின்றீர்கள். நூங்கள் அவ்விடத்திற்கான ஆஸ்தியை இங்கு பெற்றுக் கொள்ள வேண்டும். அது சந்தோஷ உலகமாகும். இது துன்ப உலகமாகும். “நான் ஒரு சிறு குழந்தை” என்ற பாடலை நூங்கள் கேட்டீர்கள். நூங்கள் குழந்தைகளே. சிலர் 25 வயதினராகவும், வேறு சிலர் 20 வயதினராகவும் இருக்கின்றனர். பாபா கூறுகின்றார்: ஒருநாள் வயதுடைய குழந்தைகூட ஆஸ்தியைப் பெற்றுக் கொள்ள முடியும். பாரதத்தை மூண்டும் ஒரு முறை வைரத்தைப் போன்று ஆக்குவதற்காக எல்லையற்ற தந்தை

வந்துள்ளார். சத்தியயுகத்தில் வைரங்களாலும், இரத்தினங்களாலும் ஆக்கப்பட்ட பல மாளிகைகள் இருந்தன. கேட்கவே வேண்டாம்! பின்னர், பக்தி ஆரம்பித்ததும், தூய்மையற்ற அரசர்கள் சோமநாதர் ஆலயத்தைப் போன்ற ஆலயங்களை உருவாக்கினார்கள். அரசர்களுக்குக்கூட ஆலயங்கள் இருக்கின்றன. தற்போது, அவர்கள் தொடர்ந்தும் பல ஆலயங்களைக் கட்டுகின்றார்கள். பிரதான ஆலயங்களை யார் கட்டியிருப்பார்கள்? பூஜிக்கத் தகுதிவாய்ந்தவர்களாக இருந்து, பின்னர் பூஜிப்பவர்களாக ஆகியவர்களே அவற்றைக் கட்டியிருக்க வேண்டும். “ஆத்மாவே பூஜிப்பவரும், பூஜிக்கத் தகுதி வாய்ந்தவரும்” என்ற புகழ் பரமாத்மாவாகிய பரமதந்தைக்குப் பொருந்தாது. அவரது புகழ் தனித்துவமானது. ஒவ்வொரு மனிதனதும் புகழ் வேறுபட்டதாகும். தந்தையின் புகழே அதிமேலானதாகும். அவரிடமிருந்தே நங்கள் 21 பிறவிகளுக்கான உங்கள் ஆஸ்தியைப் பெற்றுக் கொள்கின்றீர்கள். பின்னர், துவாபரயுகம் முதல், நங்கள் உங்களது லௌகீகத் தந்தையின் குழந்தைகளாகி, நங்கள் செய்கின்ற செயல்களுக்கு ஏற்பவே பிறவி எடுக்கின்றீர்கள். செல்வத்தைத் தானம் செய்வதன் மூலம், நங்கள் ஒரு பிறவிக்கான தற்காலிகமான சந்தோஷத்தையே பெறுகின்றீர்கள். அரசர்கள்கூட நோய்வாய்ப்படுகின்றார்கள். நங்கள் சத்தியயுகத்தில் நோய்வாய்ப்படுவதில்லை. உங்களது சராசரி ஆயுட்காலம் 150 வருடங்களாக இருக்கும். அங்கே, நங்கள் ஆரோக்கியமானவர்களாக இருப்பீர்கள். அங்கே நோயினதோ, துன்பத்தினதோ சுவடுகூட இருக்காது. சிவபாபா குழந்தைகளாகிய உங்களுக்காக ஒரு பரிசைக் கொண்டு வருகின்றார். அது சுவர்க்கம் அவரது உள்ளங்கையில் என்று அறியப்படுகிறது. நங்கள் சூரிய, அல்லது சந்திர வம்சத்திற்குரியவராக இருந்தாலென்ன, செல்வந்தப் பிரஜையாகவராக இருந்தாலென்ன நங்கள் முயற்சி செய்ய வேண்டும். நங்கள் கிருஷ்ணராக ஆகுகின்ற இலக்கையும், குறிக்கோளையும் கொண்டிருக்கின்றீர்கள். எவ்வாறாயினும், கிருஷ்ணர் ஒருபோதுமே இவ்வாசகங்களைப் பேசியதில்லை. இவை கடவுளின் வாசகங்களாகும். இது நங்கள் உங்களது சுயாட்சியைப் பெற்றுக்கொள்கின்ற, உருத்திர ஞானயாகம் என்பது உங்களுக்கு விளங்கப்படுத்தப்பட்டது. பல கட்டுக்கதைகள் சமய நூல்களில் எழுதப்பட்டிருக்கின்றன. தந்தையிடம் உங்களை நங்கள் அர்ப்பணிப்பதால், அவர் தன்னை 21 பிறவிகளுக்கு உங்களிடம் அர்ப்பணிக்கின்றார். அவர் குழந்தைகளாகிய உங்களை அனைவரிலும் மேலானவர்களாக ஆக்குகின்றார். பிரம்ம தத்துவத்தில் வசிப்பவர்கள் பிரம்ம தத்துவத்தின் அதிபதிகள் ஆகுகின்றார்கள். நங்கள் உலகின் அதிபதிகள் ஆகுகின்றீர்கள், நானோ உலகின் அதிபதியாகுவதில்லை. நான் உங்களை அவ்வாறு ஆக்குவதற்காகவே வருகின்றேன். நங்கள் கூவியழைத்தீர்கள்: ஓ தூய்மையாக்குபவரே வாருங்கள்! வந்து, எங்களைத் தூய்மையாக்குங்கள்! அவ்வாறாயின் எவ்வாறு அவர் சர்வவியாபகராக இருக்க முடியும்? ஒரேயொரு தந்தையே தூய்மையாக்குபவரும், அனைவருக்கும் முக்தியை அருள்பவருமாவார். இந்நேரத்தில் அனைவரும் தமோபிரதான் ஆகியுள்ளனர். அனைவரும் சதோ, றஜோ, தமோ நிலைகளைக் கடந்து செல்ல வேண்டும். ஆரம்பத்தில் அனைத்தும் சதோபிரதானாக இருந்து, பின்னர் அது தமோபிரதானாகுகின்றது. சத்தியயுகத்தில் தேவர்கள் சதோபிரதானாக உள்ளனர். பின்னர், திரேதாயுகத்தில் இராம இராச்சியத்தில், அவர்கள் சதோ சத்திரியர்களாக ஆகுகின்றனர். அதன் பின்னர் அவர்கள் றஜோ வைசியர்களாகவும், தமோ சூத்திரர்களாகவும் ஆகுகின்றனர். வெளவேறு குலங்கள் இருக்கின்றன. பஸ்ரூப உருவம் தேவர்கள், சத்திரியர்கள், வைசியர்கள், சூத்திரர்களைச் சித்தரிக்கின்றது. எவ்வாறாயினும், அவர்கள் தந்தையையும், பிராமணர்களையும் தவிர்த்துவிட்டார்கள். பிராமணர்களாகிய நங்கள் பாரதத்தில் மேன்மையான சேவை செய்வதால், தேவர்களைவிடவும் மேன்மையானவர்களாக இருக்கின்றீர்கள். நங்கள் ஸ்ரீமத்தைப் பின்பற்றுகின்றீர்கள். நங்கள் ஸ்ரீ ஸ்ரீ சிவபாபாவாகிய கடவுளிடமிருந்து அதி மேன்மையானதும், அதிமேலானதுமான அறிவுறுத்தல்களைப் பெற்று, அதன் மூலமாக ஸ்ரீ இலக்ஷ்மியாகவும், ஸ்ரீ நாராயணனாகவும் ஆகுகின்றீர்கள். பின்னர் மாயை வந்ததும், நங்கள் அசுரர்கள் ஆகுகின்றீர்கள். பாபா ஒவ்வொரு கல்பத்திலும் வந்து, உங்களுக்கு இவ்வாறு விளங்கப்படுத்துகின்றார். பாபா மனிதர்களைத் தேவர்களாக்குவதற்காக ஞானக் கலசத்தைத் தாய்மாமர்களின் தலையில் வைத்துள்ளார். சந்நியாசிகள் பெண்களை நரகத்திற்கான வாயில்களாகவே கருதுகின்றனர். அவர்கள் பெண்களை இகழ்ந்துவிட்டு, பின்னர் அதே பெண்களிடமே தானத்திற்காக யாசிக்கின்றனர். எனவே, அந்தக் கடன் அதிகரிக்கின்றது. இதனாலேயே அவர்கள் இல்லறப்பாதையில் மறுபிறவியெடுத்து, மூண்டும் அனைத்தையும் துறக்கவேண்டியுள்ளது. அவர்கள் மறுபிறவி எடுக்காவிட்டால், எவ்வாறு பல சந்நியாசிகள் இருக்கமுடியும்?

பாரதம் தூய்மையாக இருந்தது. அது முற்றிலும் விகாரமற்ற உலகம் எனப்பட்டது. மக்கள் தேவர்களின் விக்ரிகளுக்கு முன்னால் சென்று, அவர்களின் புகழைப் பாடுகின்றனர்: “நீங்கள் அனைத்து தெய்வீகக் குணங்களாலும் நிரம்பியவர்கள்”. அவர்கள் தங்களைப் பற்றிக் கூறுகின்றனர்: நாங்கள் தெய்வீகக் குணங்களற்றவர்கள். எங்களிடம் தெய்வீகக் குணங்கள் எதுவுமேயில்லை. “நீங்களோ அனைத்து தெய்வீகக் குணங்களாலும் நிரம்பியவர்கள்”. இப்புகழ் சிவபாபாவிற்கு உரியதல்ல. அது தேவர்களுக்கே உரியதாகும். எவ்வாறாயினும், முழு ஞானத்தையும் கொண்டிருக்காததால், அவர்கள் இராமர், சூதையின் முன்னிலையில் இப்புகழைப் பாடுகின்றனர். அவர்கள் சிவனின் பிறந்த தினத்தைக் கொண்டாடுகின்ற போதிலும், எதனையுமே அவர்கள் புரிந்து கொள்ளவில்லை. எனவே, தந்தை கூறுகின்றார்: உங்களது ஞானக்கண்ணாகிய மூன்றாவது கண் இப்பொழுது திறக்கின்றது. தேவர்கள் மூன்றாவது கண்ணைக் கொண்டிருக்கவில்லை. படங்களில், தேவர்கள் மூன்றாவது கண்ணுடன் காண்பிக்கப்படுகின்றார்கள். அது, உண்மையில் உங்களுக்கே உரியதாகும். எவ்வாறாயினும், சிலரின் மூன்றாவது கண் திறக்கப்பட்டு, பின்னர் மூண்டும் முடிக்கொள்கின்றது. அவர்கள் இந்த ஞானத்தைச் செவிமடுத்து, வியப்படைகின்றார்கள். அவர்கள் ஞானத்தை விரும்புகின்றனர், மற்றவர்களுக்கும் எடுத்துரைக்கின்றனர். பின்னர் அவர்கள் ஓடிவிடுகின்றனர். பல சிறந்த குழந்தைகள் மாயையினால் தோற்கடிக்கப்படுகின்றனர். தந்தை உங்களை ஐந்து விகாரங்களுடனும் போரிட்டு, வெற்றி கொள்ளுமாறு தூண்டுகின்றார். அதைவிட வேறு எந்தப் போரும் இல்லை. நீங்கள் இப்பொழுது பிரம்மாவின் வம்சத்திற்கு உரியவர்கள், பின்னர் நீங்கள் தேவர்கள் ஆகின்றீர்கள். இப்பொழுது நீங்கள் சூத்திர வம்சத்திலிருந்து பிராமண வம்சத்திற்கு வந்திருக்கின்றீர்கள். இந்நேரத்தில், முழு உலகச் சக்கரமும் உங்கள் புத்தியில் உள்ளது. இந்நாடகம் முடிவடையப்போகின்றது. பாபா உங்களை மூண்டும் அழைத்துச் செல்வதற்காக இப்பொழுது வந்திருக்கின்றார். மாயை அனைவரையும் தூய்மையற்றவர்கள் ஆக்கிவிட்டாள். தந்தை கூறுகின்றார்: யோக அக்கினி மூலம், இப்பொழுது பாவச்செயல்களை வென்றவர் ஆகுங்கள். இதற்கு முயற்சி தேவையாகும். நீங்கள் தந்தையை நினைவு செய்வதைத் தவிர வேறு எதுவுமே செய்ய வேண்டியதில்லை. பாபா, நாங்கள் உங்களுக்கு உரியவர்களாக இருந்தோம். நீங்கள் எங்களைச் சத்தியயுகத்திற்கு அனுப்பினீர்கள். நாங்கள் அங்கே தொடர்ந்து மறுபிறவிகள் எடுத்தோம். பின்னர் துவாபரயுகத்தினுள் பிரவேசித்து, அங்கேயும் தொடர்ந்து மறுபிறவிகள் எடுத்தோம். தந்தை இவருக்கும் கூறுகின்றார்: நீங்கள் உங்களது பிறவிகள் பற்றி அறிந்திருக்கவில்லை. மனிதர்கள் எவ்வாறு 84 பிறவிகளை எடுக்கின்றார்கள் என்பதை நான் உங்களுக்குக் கூறுகின்றேன். 8.4 மில்லியன் பிறவிகள் என்ற கேள்விக்கே இடமில்லை. சக்கரத்தின் காலப்பகுதி 5000 வருடங்களேயாகும்; அச்சமய நூல்கள் உங்களை ஆழ்ந்த உறக்கத்தில் ஆழ்த்திவிட்டன. தந்தை இப்பொழுது உங்களை விழிப்படையச் செய்திருக்கின்றார். விழித்தெழுந்த பின்னர் நீங்கள் தந்தையிடம் இருந்து உங்கள் ஆஸ்தியைப் பெற்றுக் கொள்கின்றீர்கள். நீங்கள் சிறு குழந்தைகள்; சிலர் மூன்று மாதக் குழந்தைகள், சிலர் நான்கு மாதக் குழந்தைகள். நீங்கள் கடவுளுக்குரியவர் ஆகும்போது. மரணித்து விடுகின்றீர்கள். அப்பொழுது உலகமும் உங்களுக்கு மரணிக்கின்றது. நீங்கள் பாபாவிற்கு உரியவராகும்போது, உங்கள் சரீர உணர்வு துண்டிக்கப்படுகின்றது. தந்தை கூறுகின்றார்: உங்களது சரீரத்துடன் உயிர்வாழும்போதும், வீட்டில் உங்கள் குடும்பத்துடன் வசிக்கும்போதும் ஒரு தாமரை மலரைப் போன்றிருங்கள். சத்தியயுகத்தில் உங்களது உறவு முறைகள் தூய்மையாக இருந்தன. பின்னர் நீங்கள் தூய்மையற்ற, இல்லற தர்மத்திற்கு உரியவர்களாக ஆகின்றீர்கள். நீங்களே 84 பிறவிகளை எடுக்கின்ற, தேவதர்மத்திற்கு உரியவர்கள் ஆவீர்கள். நீங்களே பக்தி செய்வதை ஆரம்பித்தவர்களும் ஆவீர்கள். நீங்கள் பூஜிக்கத் தகுதிவாய்ந்தவர்களாக இருந்து, பூஜிப்பவர்களாக ஆகுகின்றீர்கள். ஆரம்பத்தில், உங்களது பக்தி கலப்படமற்றதாக இருந்தது. பக்தி இப்பொழுது கலப்படமுள்ளதாக ஆகிவிட்டது. மூண்டும் ஒரு தடவை, நீங்கள் தந்தையிடமிருந்து உங்களது ஆஸ்தியைப் பெற்றுக்கொள்கின்றீர்கள். அவர் சங்கமயுகத்தில் வரவேண்டும். அவர்கள் ஒவ்வொரு யுகத்திலும் கடவுள் வருவதாகப் பேசுகின்றார்கள். அப்படியாயின், அவர்கள் விஷேடமாக நான்கு யுகங்களைப் பற்றிக் கூறவேண்டும். மூன், முதலை போன்ற 24 அவதாரங்கள் இருப்பதாக எவ்வாறு அவர்கள் கூறமுடியும்? கடவுள் ஒரேயொருவரே. படைப்பவரும் ஒரேயொருவரே, அவரது படைப்பும் ஒன்றேயாகும். நல்லது.

இனிமையிலும் இனிமையான எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

**தாரணக்கான சாராம்சம்:**

1. சுயராச்சியத்தைப் பெறுவதற்கு, தந்தையிடம் உங்களை அர்ப்பணியுங்கள். உங்களது இலக்கையும், குறிக்கோளையும் சதா உங்கள் முன்னிலையில் வைத்திருங்கள். சூரிய வம்சத்தில் ஒருவராக ஆகுவதற்கு முயற்சி செய்யுங்கள்.
2. நீங்கள் தந்தையிடமிருந்து பெற்றுக்கொண்ட ஞானக்கண்ணை சதா திறந்து வைத்திருங்கள். மாயை உங்களில் பிரவேசிக்காதவாறு, முழுமையான கவனம் செலுத்துங்கள். யோக அக்கினி மூலம் பாவச் செயல்களை வென்றவராகுங்கள்.

**ஆசுவாதம்:** உங்கள் எண்ணங்களின் சக்தியால் ஒவ்வொரு பணியிலும் வெற்றியடைந்து வெற்றி சொருபம் ஆகுவார்களாக.

உங்கள் எண்ணங்களின் சக்தியால் பல பணிகளும் இலகுவாக வெற்றி நிறைந்ததாக அனுபவம் செய்யப்படும். உங்களால் பௌதீகமான வானத்தில் பல விதமான நட்சத்திரங்களைக் காண முடிவதைப் போன்று உங்கள் எண்ணங்கள் மேன்மையானதாகவும், சக்திவாய்ந்ததாகவும் உள்ளபொழுதும், நீங்கள் ஒரே ஒரு தந்தையில் சதா ஆழமாக தலைத்திருந்து, உங்களுடைய ஆன்மீகக் கண்கள் மற்றும் ஆன்மீக ரூபம் ஒரு தெய்வீகக் கண்ணாடி ஆகும்பொழுதும், உலகம் என்ற சூழலின் வானத்திலும் வெற்றி நட்சத்திரங்களின் பிரகாசம் தென்படும். அத்தகைய ஒரு தெய்வீகக் கண்ணாடி மாத்திரமே பல ஆத்மாக்களையும் ஆத்ம உணர்வு ரூபத்தின் அனுபவத்தைப் பெறச் செய்கின்ற, வெற்றி சொருபம் ஆவார்.

**சுலோகம்:** கடவுளின் சந்தோஷத்தைச் சதா அனுபவம் செய்பவர்கள் மாத்திரமே கவலையற்ற சக்கரவர்த்தி ஆவார்கள்.

---ஓம் சாந்தி---